

Ependiňki nagt

Category: Degişmeler, Kitapcy
написано kitapcy | 22 январа, 2025
Ependiňki nagt

EPENDIŇKI NAGT

Ependini täze gurlan jaýa çagyrypdyrlar. Ol içeri girip, birnäçe wagtlap oturýar. Onuň üçin nahar getiren bolmaýar. Soňra ol ýerinden turup, uzynlyk ölçegini jübüsinden çykarýar-da, öýüň içinjň giňligini ölçemäge başlapdyr. Öý eýesi geň galyp:

- Bu edýän işiň näme?! – diýip sorayar.
- Nahar iýilmeyän öý tygşytly bolýar. Özüme şeýle öý gursam, belkem, nahar iýmäni hem ýatdan çykararyn diýip bu öýüň ölçegini alýaryn – diýip, Ependi ýaňsyly jogap berýär.

* * *

Bir gün Ependiniň aýaly kir ýuwup duran eken. Şol wagt bir garga gelip, onuň sabynyny alýar-da, uzyn agajyň başyna gonýar. Aýaly dady-perýat etmäge başlaýar:

- Gel, garga sabyny äkitdi!
- Ependi bolsa sowukganlylyk bilen şeýle diýipdir:
- Äkitse-äkidipdir-dä. Peýdasyz dady-perýat etme! Meger, sen onuň eşikleriniň gara kirdigini görmeýän bolsaň gerek. Oňa sabyn bizden has zerur ahyryn.

Pars dilinden terjime eden:
Azatgül DURDYÝEWA.

* * *

Ependi gapysynyň agzynda şybykly çilim çekip oturan eken. Onuň ýanyna goňsusy gelipdir-de:

- Ependi, näme üçin seniň eşegiň ertirden bäri aňňyryp dur? – diýip sorapdyr.
- Sen ony näme üçin menden sorayarsyň? Sebäbini onuň özünden

sora – diýip, ol oña jogap beripdir.

* * *

Bir gezek Ependi bir ýalta duş gelip, ondan ýaşaýşynyň neneňdigini sorapdyr.

– Bir zat berseler iýýän, bermeselerem mysapyr otyryn – diýip, ýalta jogap beripdir.

– Görýän welin, seniň bu "mysapyrlygyň" ygyp ýören itleriň "mysapyrlygyna" meňzeş eken. Olaram haçan biri bir zat oklaýarka diýip ymtylyp ýörler – diýip, Ependi ýüzugra aýdyp goýberipdir.

* * *

Ependi köçeden geçip barýan eken. Birden bir it topuly gelipdir-de, onuň aýagyndan ýarypdyr. Ependiniň gahary gelip, iti elindäki palta bilen çapypdyr. Itiň eýesi:

– Sen iti paltanyň ýüzi bilen däl-de, çüwdesi bilen urmaly ekeniň. Şeýden bolsaň, meniň itim diri galardy – diýip igenipdir.

– Düşüniň ahyry, it meni ýiti dişleri bilen dişledi. Eger ol dişlemän, depen bolsa, menem paltanyň çüwdesi bilen urardym – diýip, Ependi nagt jogap beripdir.

* * *

Şerebeli dili bilen duzlap ýörensoň halky çürkeýän barly emeldarlar Ependiniň üstünden kaza arz edipdirler. Kazy Ependini çagyryp:

– Barly goňşularyň seni halanok. Sen nirä-de bolsa bir ýana göçmeli borsuň – diýipdir.

– Ýok, men olary halamok, goý, olaryň özleri nirä göçesleri gelse, göçäysinler. Olar köplük, baran ýerlerinde oba bolup oturyp biljekler. Men ýeke, onsoňam garrapdyryn. Indiden soň men nirä göçeyin! – diýip, Ependi jogap beripdir.

* * *

Ependi bazardan erik satyn alypdyr-da, getirip, aýaly bilen iýmäge başlapdyr. Aýaly adamsynyň erigi şänigi bilen iýýändigini görüp, hüňürdäp başlapdyr:

– Bolşuň dagy nähili, açlykdan çykan ýaly? Şänigini iýmeli däl ahyryn!

– Erik satýanyň akyly seniňkiden köp bolmaly. Eger erigi şäniksiz iýip bolýan bolsa, onda onuň şänigini aýratyn satardy – diýip, Ependj jogap beripdir.

* * *

Ependi ýol bilen ýöräp barýarka, eşegiň nalyny tapypdyr. Ol oňa begenip:

– Indi ýene üç sany nal bilen bir eşek tapaýsam, onsoň menem pyýada ýöremerin – diýipdir.

Değişmeler